



एग्री आर्टिकल्स

(कृषि लेखों के लिए ई-पत्रिका)

वर्ष: 03, अंक: 05 (सितम्बर-अक्टूबर, 2023)

www.agriarticles.com पर ऑनलाइन उपलब्ध

© एग्री आर्टिकल्स, आई. एस. एस. एन.: 2582-9882

ड्रैगन फ्रूट की खेती

(¹तेंदुल चौहान, ²सरजेश कुमार मीना एवं ³कुलदीप हरियाणा)

¹उद्यानिकी एवं वानिकी महाविद्यालय, झालावाड़, राजस्थान

²उद्यान विज्ञान विभाग, बाबासाहेब भीमराव अंबेडकर विश्वविद्यालय, लखनऊ, उत्तर प्रदेश

³महाराणा प्रताप कृषि एवं प्रौद्योगिकी विश्वविद्यालय, उदयपुर, राजस्थान

संवादी लेखक का ईमेल पता: tendulchouhan@gmail.com

ड्रैगन फ्रूट फल के रूप में खेती की जाती है। यह अमेरिकी मूल का फल है, जिसे इज़राइल, श्रीलंका, थाईलैंड और वियतनाम में अधिक उगाया जाता है। भारत में इसे पिता नाम भी कहा जाता है। ड्रैगन फ्रूट काटकर खाया जाता है, जिसमें कीवी की तरह बीज होते हैं। इसके फल को खाद्य पदार्थों में भी प्रयोग किया जाता है। जिसमें पौधों को सजावट के लिए इस्तेमाल किया जाता है और इसके फल से जैम, जेली, आइसक्रीम, जूस और वाइन बनाया जाता है। मधुमेह और कोलेस्ट्रॉल को ड्रैगन फ्रूट से नियंत्रित कर सकते हैं। यह बहुत फायदेमंद फल है, जिसकी मांग अब भारत में है।



ड्रैगन फ्रूट की खेती कैसे होती है

ड्रैगन फ्रूट किसी भी उपजाऊ मिट्टी में खेती की जा सकती है। इसकी खेती में उचित जल निकासी वाली भूमि होनी चाहिए, क्योंकि जल भराव पौधों को कई तरह के रोगों से पीड़ित करता है। यह खेती करने के लिए भूमि का pH मान 6 से 7 के बीच होना चाहिए। गुजरात, दिल्ली, महाराष्ट्र और कर्नाटक में ड्रैगन फ्रूट का उत्पादन होता है। इसके पौधों को गर्म हवा चाहिए। जिस वजह से इसे गर्म मौसम की जरूरत होती है, तथा सामान्य बारिश भी उपयुक्त होती है। किन्तु सर्दियों में गिरने वाला पाला पौधों को हानि पहुंचाता है। ड्रैगन फ्रूट के पौधों को आरम्भ में 25 डिग्री तापमान तथा पौधों पर फल बनने के दौरान 30 से 35 डिग्री तापमान चाहिए होता है। इसके पौधे न्यूनतम 7 डिग्री तथा अधिकतम 40 डिग्री तापमान पर ही ठीक से विकास कर सकते हैं।

ड्रैगन फ्रूट उपयोग के लाभ

ड्रैगन फ्रूट में कई तरह से पोषक तत्व पाए जाते हैं, जिस वजह से यह फल अधिक लाभदायक होता है। यह बीमारियों को खत्म तो नहीं करता है, किन्तु बीमारी के लक्षणों को बढ़ने से रोकता है, और शरीर को आंतरिक विकारों से लड़ने में सहायता प्रदान करता है।

- **डायबिटीज में लाभकारी:-** इस रोग को सबसे खतरनाक रोगों में गिना जाता है। ड्रैगन फ्रूट के फल में नेचुरल एंटीऑक्सीडेंट के अलावा फेनोलिक एसिड, फाइबर, फ्लेवोनोइड और एस्कॉर्बिक एसिड की

पर्याप्त मात्रा पायी जाती है। जो शरीर में ब्लड शुगर को बढ़ने से रोकता है। जिन लोगो को डायबिटीज की समस्या नहीं है। वह इस फल का सेवन कर डायबिटीज के शिकार होने से बच सकते हैं।

- **हृदय की समस्याओ में लाभकारी:-** ड्रैगन फ्रूट का फल हृदय संबंधित समस्याओ में भी सहायता प्रदान करता है। जब शरीर में ऑक्सीडेटिव स्ट्रेस का प्रभाव बढ़ जाता है, तब डॉक्टर एंटीऑक्सीडेंट गुण की मात्रा को पूरा करने के लिए फल और सब्जी खाने की सलाह देते हैं। इस दौरान ड्रैगन फ्रूट के फल का सेवन आपके लिए अधिक लाभकारी है।
- **कैंसर के रोग में:-** इसके फलो में एंटीऑक्सीडेंट, एंटीट्यूमर और एंटी इन्फ्लेमेटरी के गुण पर्याप्त मात्रा में पाए जाते हैं। कई रिसर्च में यह पता चला है, की ड्रैगन फ्रूट में मौजूद खास गुण महिलाओ में ब्रैस्ट कैंसर के होने वाले खतरे को कम करता है।
- **कोलेस्ट्रॉल:-** वर्तमान समय में कोलेस्ट्रॉल का बढ़ना एक आम समस्या हो गयी है। शरीर में कोलेस्ट्रॉल की मात्रा बढ़ जाने पर कई तरह की समस्याए होने लगती है। इसमें हार्ट अटैक और स्ट्रोक जैसी घातक बीमारी भी हो सकती है। ड्रैगन फ्रूट का सेवन कोलेस्ट्रॉल में लाभकारी माना जाता है।
- **पेट संबंधी विकारो में:-** ड्रैगन फ्रूट में ओलिगोसैकराइड (एक प्रकार का केमिकल) के प्रीबायोटिक गुण पाए जाते हैं। जो आंतो में मौजूद स्वस्थ बैक्टीरिया की मात्रा को बढ़ाता है, जिससे पाचन शक्ति मजबूत होती है। इसलिए यह फल पेट के लिए भी अच्छा होता है।
- **गठिया में सहायक:-** गठिया या आर्थराइटिस एक ऐसी समस्या है, जो शरीर के जोड़ो को विशेष रूप से प्रभावित करता है। यह बीमारी जोड़ो में दर्द और सूजन को बढ़ा देती है, जिससे रोगी को उठने बैठने में अधिक तकलीफ का सामना करना पड़ता है। ड्रैगन फ्रूट ऑक्सीडेटिव स्ट्रेस को बढ़ने से रोकता है, क्योंकि यह गठिया का एक मुख्य कारण भी है। इसलिए गठिया से परेशान व्यक्तियों को ड्रैगन फ्रूट का सेवन करना चाहिए।
- **इम्युनिटी बढ़ाने के लिए:-** हमारे शरीर की रोग प्रतिरोधक शक्ति (Immunity) हमें कई तरह की बीमारियों से लड़ने में मदद करती है। यह इम्यून सिस्टम शरीर के खास अंग, केमिकल और सेल्स की सहायता से बनता है। जो हमारे शरीर में आने वाले संक्रमणों को नष्ट करने में सहायता प्रदान करता है। ड्रैगन फ्रूट हमारे शरीर की इम्यून सिस्टम को भी मजबूत करता है।
- **डेंगू में लाभकारी:-** डेंगू एक खतरनाक बीमारी होती है, जिससे कभी-कभी लोगो की कुछ ही समय में अधिक हालत खराब हो जाती है। डेंगू का रोग शरीर को अधिक तेजी से हानि पहुंचाता है। ड्रैगन फ्रूट के बीजो में एंटीवायरल और एंटीऑक्सीडेंट गुण होते हैं, जो डेंगू के लक्षण को तेजी से कम करने में मदद करता है।

ड्रैगन की उन्नत किस्में

भारत में ड्रैगन फ्रूट की तीन किस्में ही उगाई जाती है। इसकी किस्मों को फलो और बीजो के रंग के आधार पर विभाजित किया गया है।

1. **सफ़ेद ड्रैगन फ्रूट:** ड्रैगन फ्रूट की इस किस्म को भारत में अधिक मात्रा में उगाया जाता है। क्योंकि इसका पौधों आसानी से प्राप्त हो जाता है। इसके पौधों पर निकलने वाले फलो का भीतरी भाग सफ़ेद और छोटे-छोटे बीजो का रंग काला होता है। इस किस्म का बाज़ारी भाव अन्य किस्मों से थोड़ा कम होता है।



2. **लाल गुलाब ड्रैगन फ्रूट:** भारत में यह प्रजाति बहुत दुर्लभ है। इसके पौधों से निकलने वाले फलों का आंतरिक और ऊपरी भाग गुलाबी रंग का होता है। यह फल अधिक स्वादिष्ट है। सफ़ेद फलों की तुलना में इस किस्म का बाजार भाव अधिक है।
3. **पीला ड्रैगन फ्रूट:** इस किस्म का उत्पादन भी भारत में बहुत ही कम होता है। इसमें पौधों पर आने वाले फलों का बाहरी रंग पीला और आंतरिक रंग सफ़ेद होता है। यह फल स्वाद में काफी अच्छा होता है, जिसकी बाज़ारी कीमत भी सबसे अधिक होती है।

ड्रैगन फ्रूट के खेत की तैयारी, उर्वरक

ड्रैगन फ्रूट की फसल को खेत में लगाने से पूर्व खेत को ठीक तरह से तैयार कर लेना होता है। इसके लिए सबसे पहले खेत की मिट्टी पलटने वाले हलो से गहरी जुताई कर दी जाती है, इससे खेत में मौजूद पुरानी फसल के अवशेष पूरी तरह से नष्ट हो जाते हैं। जुताई के बाद खेत में पानी लगाकर पलेव कर दे। इसके बाद खेत की दो से तीन तिरछी जुताई कर दी जाती है। जिससे खेत की मिट्टी भुरभुरी हो जाती है। भुरभुरी मिट्टी को पाटा लगाकर समतल कर दिया जाता है। समतल खेत में पौधों की रोपाई के लिए गड्डो को तैयार कर लिया जाता है। इन गड्डो को पंक्तियों में तैयार किया जाता है, जिसमें प्रत्येक गड्डे को तीन मीटर की दूरी रखी जाती है। यह सभी गड्डे डेढ़ फीट गहरे और 4 फीट चौड़े व्यास के होने चाहिए। गड्डो की पंक्तियों के मध्य चार मीटर की दूरी होनी चाहिए।

गड्डे बनाने के पश्चात् गड्डो को उचित मात्रा में उर्वरक देना होता है, जिसके लिए प्राकृतिक और रासायनिक खाद का इस्तेमाल किया जाता है। इसके लिए 10 से 15 KG पुरानी गोबर की खाद के साथ 50 से 70 KG एन.पी.के. की मात्रा को मिट्टी में अच्छे से मिलाकर गड्डो में भर दिया जाता है। इसके बाद गड्डो की सिंचाई कर दी जाती है। उर्वरक की इस मात्रा को तीन वर्ष तक पौधों को दे।

ड्रैगन फ्रूट की खेती में सपोर्टिंग सिस्टम तैयार करने का तरीका

ड्रैगन फ्रूट के पौधों से 20 से 25 वर्ष के लम्बे समय तक पैदावार प्राप्त की जा सकती है। किन्तु इसके पौधों को तैयार होने के लिए खेत में सपोर्ट की आवश्यकता होती है। जिसमें अधिक खर्च भी आता है। पौधों को सपोर्ट देने के लिए सीमेंट के 7 से 8 फीट लम्बे खम्भों को तैयार कर लिया जाता है। इन खम्भों को भूमि में दो से तीन फीट की गहराई में लगाना होता है। इसके बाद पिल्लर के चारों ओर पौधों को लगा दे। जब

पौधा बड़ा हो जाये तो उन्हें, इन खम्भों के सहारे बांध दे, और निकलने वाली शाखाओ को पिल्लर के चारो ओर लटका दिया जाता है। एक हेक्टेयर के खेत में तकरीबन 1200 पिलर्स लगाने पड़ते है।

ड्रैगन फ्रूट के पौध की रोपाई का तरीका और समय

ड्रैगन फ्रूट के बीजो की रोपाई बीज और पौध दोनों ही तरीको से की जा सकती है। किन्तु पौध के माध्यम से पौधों की रोपाई करना सबसे अच्छा होता है। पौध के माध्यम से की गयी रोपाई के पश्चात पौधा पैदावार देने में दो वर्ष का समय ले लेता है। इसलिए आप किसी सरकारी रजिस्टर्ड नर्सरी से पौधों को खरीद सकते है। यदि आप रोपाई बीज के रूप में करना चाहते है, तो आपको पैदावार प्राप्त करने में 6 से 7 वर्ष तक इंतजार करना पड़ सकता है।

खरीदे गए पौधों को खेत में तैयार गड्डो में लगाना होता है, गड्डे के चारो ओर सपोर्टिंग सिस्टम को तैयार कर ले। इसके पौधों की रोपाई के लिए जून और जुलाई का महीना सबसे उपयुक्त होता है। इस दौरान बारिश का मौसम होता है, जिससे पौध विकास के लिए अनुकूल वातावरण मिल जाता है। सिंचित जगहों पर पौधों की रोपाई फ़रवरी से मार्च के माह तक भी की जा सकती है। एक हेक्टेयर के खेत में तकरीबन 4450 पौधे लगाए जा सकते है।



ड्रैगन फ्रूट के पौधों की सिंचाई

ड्रैगन फ्रूट के पौधों को कम ही पानी की आवश्यकता होती है। गर्मियों के मौसम में इसके पौधों को सप्ताह में एक बार तथा सर्दियों में 15 दिन में एक बार पानी देना होता है। बारिश के मौसम में समय पर बारिश न होने पर ही पौधों की सिंचाई करे। जब इसके पौधों पर फूल आना शुरू कर दे उस दौरान पौधों को पानी बिल्कुल न दे, तथा खेत में फल बनने के दौरान नमी बनाये रखे। इससे अच्छी गुणवत्ता वाले फल प्राप्त होते है। पौधों की सिंचाई के लिए ड्रिप विधि का इस्तेमाल सबसे अच्छा माना जाता है।

ड्रैगन फ्रूट के पौधों पर खरपतवार नियंत्रण

इसके लिए पौधों की निराई – गुड़ाई की जाती है। इसकी पहली गुड़ाई पौध रोपाई के एक माह पश्चात् की जाती है, तथा बाद की गुड़ाइयो को खेत में खरपतवार दिखाई देने पर करे। ड्रैगन फ्रूट की फसल में खरपतवार नियंत्रण के लिए रासायनिक विधि का इस्तेमाल नहीं किया जाता है।

ड्रैगन फ्रूट फसल रोग

ड्रैगन फ्रूट की फसल में अभी तक किसी तरह के रोग देखने को नहीं मिले हैं। किन्तु फल तुड़ाई के पश्चात् शाखाओं से निकले रस पर चीटिया लग जाती हैं। इन चीटियों के आक्रमण को रोकने के लिए नीम की पत्ती या नीम के तेल का छिड़काव पौधों पर करें।

ड्रैगन फ्रूट के फलो की तुड़ाई

पौध के रूप में की गयी रोपाई से ड्रैगन के पौधे दो वर्ष पश्चात् पैदावार देना आरम्भ कर देते हैं। मई के महीने में इसके पौधों पर फूल निकलने लगते हैं, तथा दिसंबर तक फलो का उत्पादन होता रहता है। इसके फल 5 से 6 तुड़ाई के लिए तैयार हो जाते हैं। जब फलो का रंग हरे से गुलाबी हो जाये तब उन्हें तोड़ लें। पूर्ण रूप से पका फल लाल रंग का दिखाई देता है।

ड्रैगन फ्रूट की कीमत, पैदावार और लाभ

ड्रैगन फ्रूट की पहली फसल से 400 से 500 KG का उत्पादन प्रति हेक्टेयर के हिसाब से प्राप्त हो जाता है। किन्तु जब पौधा 4 से 5 वर्ष पुराना हो जाता है, तो यदि उत्पादन बढ़कर 10 से 15 टन प्रति हेक्टेयर हो जाता है। ड्रैगन फ्रूट के एक फल का वजन 400 से 800 GM तक होता है। जिसका बाज़ारी भाव 150 से 300 रूपए प्रति किलो तक होता है। किसान भाई इसकी पहली फसल से 60,000 से लेकर डेढ़ लाख तक की कमाई आसानी से कर सकते हैं, तथा चार से पांच वर्ष पुराने पौधों से अधिक पैदावार प्राप्त कर 30 लाख तक की कमाई प्रति वर्ष कर किसान भाई अधिक मात्रा में लाभ कमा सकते हैं।